

В.І. Курацёва (Мінск, МГЛУ)

**ХАРАКТЭРНЫЯ РЫСЫ ПРАСОДЫ П РОДНАЙ МОВЫ
Ў СТУДЭНЦКАЙ МОЛАДЗІ НА ПОЎДНІ БЕЛАРУСІ**

Экспериментальная даследаванні вуснага маўлення набываюць у сучаснай лінгвістыцы асаблівую актуальнасць, паколькі менавіта яны раскрываюць якасныя харктарыстыкі фанетычных, і непасрэдна, прасадычных сродкаў у рэалізацыі камунікатыўнага намеру прамоўцы і ролю ўздрэяння на ўспрыманне інфармацыі слухачом. У апошнія трэці дзесяцігоддзі мінулага стагоддзя супрасегментныя харктарыстыкі беларускай мовы трапілі ў фокус даследаванняў шэрагу айчынных лінгвістаў. Пільная ўвага была сканцэнтра-

вана на правядзенні кантрастыўнага аналізу прасоды і прагнозе адхіленняў на яго падставе ў замежных мовах пры іх вывучэнні. Найбольш буйнымі працамі ў дадзеным рэчышчы сталі даследаванні Г.А. Мятлюк, Т.В. Паплаўскай, А.І. Даўтарукавай, Е.А. Місуна, Е.Т. Петрушэнка, Л.Г. Шчарбакавай, Н.С. Еўчык, А.С. Селях. Другім значным крокам на шляху да сістэмнага апісання фразавай прасоды маўлення беларусаў выступіла даледаванне Л.Ц. Выгоннай, у якім былі падрабязна разгледжаны меладычныя, тэмпаральныя і дынамічныя харектарыстыкі беларускай мовы з выкарыстаннем больш шырокага матэрыялу і з прыцягненнем да эксперыменту аднамоўных носьбітаў у якасці дыктораў і аўдытораў.

Адпавядаючы патрабаванням часу, апісаныя фанетычныя даследаванні былі выкананы на матэрыяле, «прачытаным носьбітамі беларускай мовы» большасцю ў лабараторных умовах і без звароту да вывучэння рэгіянальной варыятыўнасці прасоды [1, с. 61]. Але сёння ствараецца іншая сітуацыя. Дыялекталагічны аналіз моў, як паказваюць напрамкі навуковых даследаванняў апошніх дзесяцігоддзяў, набывае ў сучаснай лінгвістыцы новы віток актуальнасці. Рэгіянальна маркіраваны моўны матэрыял здольны даць вельмі многа лінгвістичнай навуцы: стаць факталагічнай крыніцай звестак аб спрадвечных харектарыстыках мовы, выявіць ступень ўзаемаўплыву гаворак моў-кантакцёраў, прасачыць этымалогію іх лексічнага складу і асаблівасці вымаўлення. Пра гэта сведчыць змест задач сучасных лінгваграфічных праектаў, накіраваных на вызначэнне агульных рыс розных моў скрозь прызму іх дыялектных асаблівасцей.

Неад'емнай часткай дадзеных праграм з'яўляюцца дыялекталагічныя даследаванні беларускіх гаворак. Іх структурная своеасаблівасць атрымала адлюстраванне ў лінгваграфічных даследаваннях Я.Ф. Карскага, П.А. Бузука, П.А. Растаргуева, Ю.Ф. Мацкевіч, А.Г. Аванесава, Н.Т. Вайтовіч, А.А. Крывіцкага і іх паслядоўнікаў. Выніковай фундаментальнай працай, якая дэталёва прадставіла лінгвістичныя асаблівасці беларускага рэгіянальнага маўлення сярэдзіны XX стагоддзя, стаў «Дыялекталагічны атлас беларускай мовы». Згодна з дадзенымі атласа, дыялектную дыферэнцыяцью беларускага рэгіянальнага маўлення складаюць паўночна-ўсходнія, сярэднебеларускія, паўднёва-заходнія і заходнепалескія гаворкі. Важна падкрэсліць тое, што лінгвістичныя харектарыстыкі, якія паслужылі для размежавання вызначаных тэртыярыйных моўных разнавіднасцяў належалі сістэмам сегментнай фанетыкі, граматыкі і лексікі. Фразавая прасодыя вуснага маўлення беларусаў у дыялектным выражэнні не была прыцягнута да даследаванняў і таму засталася навукова неасветленай.

Дадзенае меркаванне дае падставу да фармулявання гіпотэзы аб tym, што рэгіянальныя асаблівасці беларускага маўлення існуюць не толькі на ўзроўні ўжо высветленых сегментных адзінак, але і ў рэалізацыі прасоды: яна носіць своеасаблівыя рысы ў залежнасці ад гаворкі, якой прывык карыстацца моўца ў сваіх зносінах з бліzkімі і сябрамі. Гэта можа быць так, асабліва калі мець на ўвазе навукова пашverджаныя дадзеныя аб tym, што першаснае станаўленне ў анатагенезе развіцця асобы праходзіць менавіта

прасодыя, на падставе якой потым паслядоўна вылучаюцца сегментныя характеристыстыкі мовы [2]. Для праверкі гіпотэзы быў праведзены эксперымент, мэтай якога стала вывучэнне рэгіянальнай варыятыўнасці прасодыі беларускага маўлення.

У правядзенні эксперыманта прымала ўдзел студэнтская моладзь поўдня Беларусі — прадстаўнікі сярэднебеларускіх гомельскіх і заходнепалескіх гаворак, навучэнцы абласных вузоў факультэтаў замежных моў са спецыялізацыяй «Беларуская мова і літаратура». Зыходным матэрыялам для запісу гучання мовы паслужыў сюжэтны тэкст нейтральна-бытавога характару, які быў прапанаваны падыспытным для выразнага чытання ўслых. Даследаванне рэгіянальнага маўлення праводзілася ў некалькі этапаў метадамі аўдытывнага, акустычнага і супастаўляльнага аналізу з элементамі матэматыка-статыстычнай апрацоўкі дадзеных.

Па выніках аўдытывнага аналізу найбольш значнымі для маніфестацыі характэрных рыс прасодыі ў выхадцаў з гомельскага і заходнепалескага рэгіёнаў аказаліся меладычныя асаблівасці. Яны выявіліся ў выкарыстанні ядзерных тонаў розных тыпаў і ўзоруневых разнавіднасцяў, лакалізаваных у нефінальных сінтагмах (табл. 1).


Табліца 1
Суадносіны ядзерных тонаў у нефінальных сінтагмах, рэалізаваных прадстаўнікамі сярэднебеларускіх гомельскіх (СБГ) і заходнепалескіх (ЗП) гаворак, %

Тып гаворак	Тып ядзернага тону ў нефінальных сінтагмах, %												роўны	
	сыходны				узыходны				узыходна-сыходны					
	высокі	сярэдні	нізкі	агульная колькасць	высокі	сярэдні	нізкі	агульная колькасць	высокі	сярэдні	нізкі	агульная колькасць		
СБГ	7,0	6,4	16,7	23,1	19,2	17,9	7,2	38,9	22,7	13,8	3,0	37,0	3,2	
ЗП	6,4	12,6	21,3	37,4	8,7	17,8	6,5	28,9	13,5	15,4	4,4	32,3	6,1	

Як відаць з табліцы 1, найбольш адметнай характеристыкай маўлення падыспытных з гомельскага рэгіёна з'яўляецца тэндэнцыя да выкарыстання ў нефінальных сінтагмах ўзыходных (38,9%) і ўзыходна-сыходных (37%) тонаў высокай узоруневай разнавіднасці (19,2 і 22,7% суадносна). У той час як для прадстаўнікоў заходнепалескіх гаворак у адпаведных месцах разгортвання прасадычнай лініі найбольш частотным з'яўляецца сыходны напрамак руху тона (37,4%). Пры гэтым да агульных рыс, уласцівых абедзвюм групам падыспытных, адносяцца пераважнае выкарыстанне нізкай разнавіднасці сыходнага тона (16,7%, 21,3%), высокі працэнт ужывання ўзыходна-сыходных тонаў (37,0 і 32,3%) і невысокая доля роўных ядзерных тонаў (3,2 і 6,1%).

Акустычны аналіз эксперыментальнага матэрыялу пацвердзіў вынікі аўдытывнага аналізу больш дакладнымі лікавымі значэннямі і дазволіў адзначыць яшчэ некалькі характеристычных рыс рэгіянальнай прасодыі маўлення падыспытных. Так, вывучэнне характеристык мінімуму, максімуму і дыяпазону ч.а.т. ядзернага кампаненту сінтагм выявіла, што маўленню прадстаўнікоў

гомельскіх гаворак уласцівы шырэйшы дыяпазон і ніжэйшае значэнне мінімуму ч.а.т. пры рэалізацыі кінетычных тонаў ўсіх напрамкаў як у фінальных, так і нефінальных сіntагмах; узыходныя і ўзыходна-сыходныя тоны, у дадатак да адзначаных рыс, характарызуюцца большым значэннем максімуму ч.а.т., чым у маўленні выхадцаў з заходнепалескага рэгіёна (мал. 1). Агульнымі прыкметамі абедзвюх гаворак з'яўляецца найніжэйшыя максімум і мінімум і найвузейшы дыяпазон сыходнага тону ў фінальных сіntагмах. Значэнні некалькі ўзрастаюць на сыходных і ўзыходных тонах нефінальных сіntагм і паказваюць максімальныя лічбавыя карэліяты на ўзыходна-сыходных тонах.




Мал. 1. Характарыстыкі ч.а.т на ядзерным складзе фраз эксперыментальнага матэрыялу, н.а.

Аналіз вылучанасці ядзерных складоў у адносінах да паказчыка мінімуму ненаціскных (мал. 2) паказвае вышэйшае значэнне каэфіцыента дадзенага параметра на ўсіх тыпах танальных завяршэнняў ў рэалізацыях прадстаўнікоў гомельскіх гаворак. Агульная для абодвух рэгіёнаў тэндэнцыя заключаецца ў найбольшай вылучанасці ўзыходна-сыходнага тону ў параянні з пераднаціскнымі складамі і найменшым каэфіцыентам у адносінах да паслянаціскных складоў.



Мал. 2. Вылучанасць ядзернага складу па параметру ч.а.т. у фразах эксперыментальнага матэрыялу

Лічбавыя значэнні прадстаўнікоў гомельскіх гаворак аказваюцца вышэйшымі і ў плане выяўлення хуткасці змянення ч.а.т. на ядзерным складзе, чым у падыспытных з заходнепалескага рэгіёна (мал. 3). Як паказвае малюнак 3, максімальнымі з'яўляюцца паказчыкі ўзыходна-сыходнага ядзернага тону, а мінімальнымі, з градуальным паніжэннем на ўзыходных і сыходных у нефінальных сінтагмах, — сыходны тон у фінальных інтонацыйных групах.



Мал. 3. Хуткасць змянення ч.а.т. на ўсіх тыпах танальнага завяршэння ў фразах эксперыментальнага матэрыялу, н.а./сек.

Такім чынам, эксперымент, накіраваны на аналіз характэрных рыс прасодыі ў студэнцкай моладзі на поўдні Беларусі, выявіў наступныя рэгіянальныя асаблівасці:

- прадстаўнікі гомельскіх гаворак у нефінальных сінтагмах аддаюць перавагу ўзыходным і ўзыходна-сыходным тонам высокай узроўневай разнавіднасці;
- прадстаўнікі заходнепалескіх гаворак часцей ужываюць сыходныя тоны нізкай узроўневай разнавіднасці і ўзыходна-сыходныя тоны сяродняй разнавіднасці;
- у рэалізацыі ядзерных тонуў прадстаўнікамі гомельскіх гаворак уласцівы вышэйшае значэнне максімуму, ніжэйшае значэнне мінімуму і шырэйшы дыяпазон ч.а.т. у параўнанні з маўленнем выхадцаў з заходнепалескага рэгіёна,
- кінетычным тонам у рэалізацыі падыспытных з гомельскага рэгіёна ўласціва большая вылучанасць ядзерных складоў па ч.а.т. і вышэйшая хуткасць яго змянення, чым у прадстаўнікоў заходнепалескіх гаворак.

Прадстаўленыя эксперыментальныя вынікі вызначаюць адметныя супрасегментныя характеристыкі беларускага маўлення, якія адразніваюць гомельскую і заходнепалескую гаворкі, што дазваляе глыбей спасцігнуць умовы функцыяновання роднай мовы беларусаў і пацвердзіць выказаную гіпотэзу аб тым, што на пэўных участках разгортвання прасадычнай лініі ёсць асаблівыя прыкметы, якія сведчаць аб паходжанні гаворачай асобы з таго ці іншага рэгіёна краіны.

ЛІТАРАТУРА

1. Метлюк, А.А. Взаимодействие просодических подсистем в речи билинга. — Минск, 1986.
2. Винарская, Е.Н. Раннее речевое развитие ребенка и проблемы дефектологии. — М., 1987.